

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ శ్రీవోమపురీనాథస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీవోమపురీనాథస్తు తిః ॥

శ్రీమద్వేంకటేశార్యపదపంకజషట్పదః |
శ్రీమద్వోమపురీనాథస్తు తిరుఘంకారమాదదే ॥ 1 ॥

ఆకాశనగరీనాథమాశ్రయే శ్రితవత్సలం |
రాకాశశాంకవదనా మహిషీ యస్య మేదినీ ॥ 2 ॥

మఘవద్విమానమధిరుహ్య మానిధిః
సకలార్థదస్సకలలోకసంస్తు తః |
శుభగంధరమ్యసుమదామమండితః
ధరణీసమేత ఇహ రాజతే హరిః ॥ 3 ॥

యోఽలంకరోతి నరవాహనమధ్యభాగం
వీఢీంచ లోకనయనం చ రమానివాసః |
సోఽలం శివాయ శివవారిజజాతవంద్యః
త్వం సంశృణుష్వ హృదయానయ సాధుభావం ॥ 4 ॥

వేంకటార్యగురుమండపస్థితో
వేంకటేశ్వరహరిర్మనోహరః |
తోషితో ద్రమిడవేదసూక్తిభిః
భూషితో జయతి హారపంక్తిభిః ॥ 5 ॥

ఓషధీశస్రభావాహమధ్యగస్నూనభూషితః |
నిష్కలంకం యశో ధత్తే సువంశకరపంకజః ॥ 6 ॥

అష్టాక్షరమహామంత్రధ్యాతృణామిహ గోచరః |
ఆదిశేషోపరి స్థాయీ శేషీ విశతి మే మనః ॥ 7 ॥

విద్రావితనిద్రా ఇహ రుద్రాపతివాహే

మర్త్యాస్తవ కీర్త్యా హితకర్త్యా హృతచిత్తాః |
 నత్వాప్యథ మత్వా గజసత్త్వాభిరతం త్వాం
 హృష్టాః స్తవనష్టాఖిలకష్టా విలసంతి || 8 ||

గారుడం వపురారుడం చారుడంబరమంబరే |
 శంబరారిప్రసోతారం తం పరం పర్యుపాస్మహే || 9 ||

హంసవాహనమారూఢా కంసజిత్ప్రాణనాయకా |
 శంసతీవ హి భవ్యాని దర్శనీయశుభాకృతిః || 10 ||

సూర్యాత్మజకార్యాతురధైర్యామలభూర్యో
 వార్యాత్మజవర్యాహృతభార్యాననదృష్టిః |
 కార్యాత్మజధార్యాకృతిరార్యానతపాదః
 శ్రీమానిధినామా స హి మారుత్యపరిష్ఠః || 11 ||

అపామపత్యేషు రమానిధిం యా
 చకార వశ్యం జనతేష్టసిద్ధ్యై |
 సా తేషు తచ్ఛ్రేష్ఠతమేతి సంతః
 త్వామబ్జశ్శరే కలయంతి కిం ను || 12 ||

రజతగజవాహనస్థాం
 భజత ధరిత్రీం రమాధరాశ్లిష్టాం |
 అజముఖదైవతవంద్యాం
 విజహత భవరోగచింతయా పీడాం || 13 ||

మతంగజశుభావహం నమత తం గజేంద్రోపరి
 స్థితం వితమసి స్పృహో విగలితా పదే సా యయా |

నతప్రతిభతే సదా రచితసాధ్వసే ధ్యాతయా

హతాహితసమూహయా హ్యచలయాఽదృతప్రాంతయా || 14 ||

క్షమోరుసంపృక్చరణాభిరామం

అనేకమృద్వాస్తరణే శయానం |

స్తబ్ధం జనానామివ దర్శనాచ్చ

సుఖేన తం నౌమి రమానివాసం || 15 ||

ఆదర్శపంక్తిష్యతిదర్శనీయ-

వపుఃశ్రియం తం క్షమయా సమేతం |

కో మారకోటిం కలయేత నాంతః

దృష్ట్వా జితాం తేన యథార్థనామ్నిం || 16 ||

అతిప్రసన్నం కురుతే మహా-

స్తన్మహే మదీయం హృదయం విధేయం |

ధరాభిరామాంతికదర్శనీయం

భూషావిశేషో జ్వలశోభనాంగం || 17 ||

భువనజననీ పుంసాం శ్రేష్ఠం పురాణమముం పతిం

నిజసవిధగం స్పృష్ట్వా మోహాన్నిమీలితలోచనం |

సుకులతనయావస్థాఽఽసీనా ప్రదర్శ్య నిజం జనం

పరమసులభం సర్వావస్థాస్వయం వదతీవ తం || 18 ||

తల్పే మృదుత్వే భుజగేంద్రకల్పే

స్వల్పేతరాజోమణిక్లృప్తపార్శ్వే |

శయానమంభోరుహదంభహారి-

విలోచనం లోచన! నో జహీహి || 19 ||

నమాంసి భూయాంసి మనో మదీయం

కరోతి తస్మై ధరణీధవాయ |

అపాయదూరాయ మనోహరాయ
మమాపరాధౌఘవినాశనాయ ॥ 20 ॥

భూమీసమేతాయ సతాం హితాయ
నతావనాయాదృతవైభవాయ ।
కస్మైచిదస్మై కరుణాకరాయ
నమోఽభిధాయాస్తి మనో మదీయం ॥ 21 ॥

ఆశేషవిద్యత్పరిషన్నిషేవ్యః
మమైష భవ్యాయ విశేషభూషః ।
శేషాహిపర్యంకనిషేవితోఽపి
స్వామీ పురో భాతి రమానివాసః ॥ 22 ॥

ఆందోలికాంతరవనీరమణం యువానం
ఆలింగ్య సాధు ధిషణే! సమయం చ సాయం ।
దృష్ట్వా రతిం కలయితుం ధృతకౌతుకా త్వం
తన్నో జహాసి కృతచుంబనతత్తదంగా ॥ 23 ॥

పార్శ్వే క్షమా భగవతీతి విచింత్య సమ్యక్
భీతిం న యాహి ధిషణే! సురతానుభోగే ।
అస్మాదిహాన్యవిషయా నను భోక్తుకామా
సాపి త్వమేహి మమ సద్వచనం శృణు త్వం ॥ 24 ॥

నవనీత తస్కర! కురుష్వ మన్మన-
స్యనవీనవాగ్వివృతవైభవ! ప్రభో! ।
భవనస్పృహామభవ! తే కృపావశాత్
భవనాశనం భవతి దేహినామిహా ॥ 25 ॥

భూమ్యాః పతిమముం దేవమాకాశనగరస్య చ ।
విభావయంతో వినతాః విన్యస్యంతి వహంతి చ ॥ 26 ॥

వియత్పుర్యా నాథం ప్రణమతి జనః కేవలమయం
 విశబ్ధో వై భూయాదితి మనసి యాత్ర స్థితిమతీ।
 గతా శంకా సా మే హయవరమధఃకృత్య భగవ-
 త్స్థితిం దృష్ట్వాఽఽశ్వాస్య స్తు తిచరమపద్యస్మృతిమతేః॥ 27॥

అక్షమా సుకుమారాంగీ యాఽఽసంచారేఽపి సా త్వయా।
 హయానుసరణవ్యగ్రా స్ఫుటముక్తా క్షమేతి హి॥ 28॥

శ్రీమద్వియన్నగరనాథ! రథాధిరూఢ!
 చండాలపార్శ్వగమనాదిజదోషఘోషం।
 తస్మిన్ దినేఽంత్యజకరప్రహృతోద్భవైస్తవం
 ఘోషైర్విషాదయసి మేఽఘమపి క్షమస్వ॥ 29॥

తీర్థ! తీర్థప్రసాదేన తీర్థదర్శన! పావయన్।
 జనాన్ స్థితో భవాన్ భూయాత్ భవ్యాయ మమ మానిధే!॥ 30॥

శ్రీమత్ఫల్గునమాసి శ్రీనిధిదివ్యోత్సవాప్తమదమత్తః।
 శ్రీనిధిరాఘవదాసశశ్రీకరమేతచ్ఛకార సచ్ఛోక్తైః॥ 31॥

శ్రీమద్వేంకటశేషవర్యగురురాట్పాదాంబుపానాగత-
 బ్రాహ్మీనర్తనరంగభూతరసనాజాగ్రత్తురంగాననః।
 కశ్చిన్నానిధిరాఘవాభిధకవిః కావ్యార్థవిత్సమ్మతః
 శ్రీమద్భాగవతాంఘ్రిచింతనపరశ్చక్రే స్తవం మానిధేః॥ 32॥

॥ ఇతి శ్రీవోమపురీనాథస్తుతిః సమాప్తః॥